



MINUTI

Laqgħa tal-Kunsill Lokali Santa Venera

8 LEGISLATURA

Laqgħa Numru 80

It-Tnejn, 18 ta' Dicembru, 2017

Il-Kunsilli Lokali Santa Venera Itaqa' fl-Uffiċċju Amministrattiv tiegħu li jinsab fl-indirizz Uffiċċju Amministrattiv, Triq il-Kbira San Ġuzepp, Santa Venera, fis-6.30 ta' filgħaxija.

PREŻENTI:

Is-Sur Stephen Sultana – Sindku
Is-Sur Jonathan Brimmer – Viċi Sindku
Is-Sur Silvio Vella – Kunsillier
Is-Sur Jason Mangani – Kunsillier
Is-Sa Elizabeth Vella – Kunsillier
Is-Sur Horace Anastasi – Kunsillier
Is-Sur Darren Carabott – Kunsillier

ASSENTI b'APOLOGIJI (Skont Ordni Permanenti 14A (3)):

Hadd

ASSENTI

Is-Sur Gianluca Falzon – Ambaxxatur taż-Żgħażaġh

UFFIĊJAL PREŻENTI:

Jane Yvonne Spiteri – Segretarju Eżekuttiv

Minuti

Is-Sindku is-Sur Stephen Sultana ippresjeda l-laqqha.

80.1 Qari tal-ittri ta' apologiji

80.1.1 Ma ġewx ipprezentati ittri ta' apologija.

80.2 Kunsiderazzjoni u Approvazzjoni tal-Minuti

80.2.1 Il-minuti tal-laqqha Numru 76 (sitta u sebgħin) li saret nhar it-Tnejn, 23 ta' Ottubru, 2017 fis-7.30pm. ttieħdu bħala moqrija u ġew approvati unanimament.

Il-minuti tal-laqqha Numru 77 (sebgħa u sebgħin) li saret nhar l-Erbgħa, 1 ta' Novembru, 2017 fis-6.15pm. ttieħdu bħala moqrija u ġew approvati unanimament.

Il-minuti tal-laqqha Numru 78 (tmienja u sebgħin) li saret nhar l-Erbgħa, 15 ta' Novembru, 2017 fis-6.30pm ttieħdu bħala moqrija u ġew approvati unanimament.

Il-minuti tal-laqqha Numru 79 (disgħa u sebgħin) li saret nhar it-Tnejn 20 ta' Novembru, 2017 fis-6.30pm ttieħdu bħala moqrija u ġew approvati unanimament.

Korrezzjonijiet

Minuti tal-laqqha Numru 76, is-Sur Horace Anastasi kien Assenti u mhux Preżenti .

Minuti tal-laqqha Numru 77 ma kienx hemm korrezzjonijiet.

Minuti tal-laqqha Numru 78, isem is-Sur Darren Carabott jitneħħa minn Preżenti.

Minuti tal-laqqha Numru 79:

79.6.1 wara l-kelma "il-mozzjoni", jiżdied " Is-Sur Darren Carabott sostna li l-mozzjoni kien fiha r-reqwiziti kollha biex tissejjaħ laqqha b'urgenza għax il-ligi ma tispesifikax jekk tridx tissejjaħ laqqha b'urgenza bil-verbal jew bil-kitba. Huwa staqsa min kien li rrifjuta l-laqqha b'urgenza . Is-Sindku rrimarka li f'ebda stadju ma rrifjuta għal-laqqha b'urgenza in vista li din qatt ma ntalbet skont il-mozzjoni kif ġiet ipprezentata oriġinarjament mill-kunsillier is-Sur Darren Carabott."

80.2.2 Punti mqajma mill-minuti

80.2.2.1 Minuti 76 – Is-Sur Horace Anastasi rrimarka li kien ipprezenta ċ-ċertifikat mediku. Ġie nnutat li dan ġie pprezentat diversi granet wara l-imsemmija laqqha.

Minuti tal-Kunsill Lokali Santa Venera –80 laqqha – tat-8 legislatura

80.2.2.2 Minuta 78.1 – Is-Sindku informa lill-membri li l-Perit ikkonferma li r-rati stipulati minn *Central Asphalt Ltd* fit-tender *Major Patching Works and Pavement Works* huma skont ir-rati tas-suq.

Għaldaqstant, il-kuntratt jista' jigi ffirmat. Il-kuntratt ser isir għal sentejn u jiggèdded sena, sena għal sentejn oħra.

Il-membri qablu unanimament.

80.2.2.3 Minuta 79.2.2.2 – Is-Sindku informa lill-membri li rċevjna kopji tal-*logbooks* mingħand *WM Environmentals Ltd*. Il-Contracts Manager ser jikkonferma li l-vetturi huma dawk użati għas-servizz ta' ġbir ta' skart ġewwa Santa Venera, li huma konformi mat-tender *specifications* u li huma *Euro 5*.

80.2.2.4 Minuta 79.2.2.3 – Is-Sur Jason Mangani informa lis-Sindku u lill-membri tal-Kunsill li hu flimkien mas-Segretarju Eżekuttiv, is-Sa Jane Yvonne Spiteri, iltaqgħu b'mod separat mas-Sinjura Dolores Bonello, il-kap taċ-Centru ta' Matul il-Jum kif ukoll mas-Sur Richard Attard, il-persuna inkarigata mit-trasport tal-anzjani lejn u miċ-Centru. Meta ġew mistoqsija minn kien li ħareġ l-ordni sabiex jizdied vjaġġ ieħor, huma t-tnejn qalu li kien qalilhom xi ħadd, iżda ma jiftakrux min. Kemm is-Sa Doris Bonello kif ukoll is-Sur Richard Attard ġew avżati biex qabel jirċievu struzzjonijiet preċiżi mill-Kunsill, ma jsir xejn minn jeddhom u l-vjaġġ ta' nhar ta' Tlieta jibda jseħħ meta javżahom bil-miktub il-Kunsill.

F'dan l-istadju, fis-7.15pm is-Sur Jason Mangani ġie skużat għall-kumpliment tal-laqgħa.

80.2.2.5 Minuta 79.2.2.5 – Is-Sindku informa lill-membri li kkuntattja lis-Sur Edward Duncan kif ukoll lis-Sur Mark Borg sabiex jiffurmaw parti mill-Bord tal-Għażla. It-tnejn li huma aċċettaw u għaldaqstant ser tintbagħat ittra formali tal-ħatra.

Il-membri qablu unanimament.

80.2.2.6 Minuta 79.2.2.7 - Is-Sindku informa lill-membri li l-Villagġ tal-Milied sar nhar is-Sibt 16 ta' Diċembru, 2017 u kien suċċess. Ġew miġbura €200 li ser jiġu pprezentati lill-Istrina.

80.2.2.7 Minuta 79.3.4 – Is-Sindku informa lill-membri li l-applikazzjoni tagħna tal-Inizzjattiva tar-Restawr giet irrifjutata bi żball għaliex il-Knisja li bbenefikat mir-restawr hija l-Knisja ta' San Frangisk li hija fil-konfini tal-Hamrun u mhux fil-konfini ta' Santa Venera. L-applikazzjoni tal-Kunsill Lokali ta' Santa Venera xorta giet rifjutata għaliex il-linji gwida kienu jistipulaw li r-restawr irid isir fuq barra u mhux fuq ġewwa.

80.2.2.8 Minuta 79.3.5 – Is-Sindku fakkar lill-membri li ser issir bibita bl-ikel ikun għas-spejjeż tiegħu, nhar il-Ġimgħa 22 ta' Diċembru, 2017 fis-1.00pm u stieden lill-membri kollha sabiex jattendu.

80.2.2.9 Minuta 79.5.1 – Is-Sindku informa lill-membri li l-Laqqgħa Pubblika ser issir nhar il-Ġimgħa 29 ta' Diċembru, 2017 fis-6.00pm fejn ser jiġu pprezentati l-*Budget* u r-Rapport Amministrattiv tas-sena 2016.

80.2.2.10 Minuta 79.5.3 – Is-Sindku informa lill-Membri li l-Perit ikkonferma r-rati li l-kumpanija Linda Renda Tekne ipprezentat huma skont is-suq, għalkemm kien hemm minnhom li kienu xi ftit għola. Xorta gie nnutat li din l-offerta kienet l-irhas waħda u għaldaqstant għandu jiġi ffirmat il-kuntratt.

Il-membri qablu unanimament.

80.2.2.11 Minuta 79.6.1 – Il-Kunsillier is-Sur Darren Carabott staqsa x'avvanzi saru wara li huwa pprezenta mozzjoni fil-laqgħa tal-20 ta' Novembru, 2017. Is-Sindku informa li intalbet laqgħa mal-Kummissarju tal-Pulizija, iżda fid-data li ngħata, is-Sindku ma setax jattendi u għaldaqstant intalbet data oħra.

80.3 Komunikazzjoni mis-Sindku

Xejn

80.4 *Rapporti/Korrispondenza*

Xejn

80.5 Items oħra ta' xogħol ieħor tal-Kunsill Lokali li jkunu meħtieġa

80.5.1 Is-Sindku informa lill-membri li rigward il-kuntratt tal-knis, l-bord tal-*Public Contracts Review Board* iddeċieda li trid terġa ssir evalwazzjoni għax skont huma ma kienx hemm *level playing field*. Is-Sindku argumenta li s-sigħat ta' xogħol u taqta' l-ispejjeż, il-kuntrattur is-Sur Owen Borg kien ser jiġi jaħdem bit-telf. Dan apparti li l-budget tal-Kunsill huwa ta' €140,000 filwaqt li l-offerta ta' Owen Borg kienet dik ta' €156,000. Gie nutat ukoll li l-kuntrattur Owen Borg kellu kontradizzjoni bejn l-*EPPS report* u *t-technical report*. Għaldaqstant, l-avukat issuggeriet li l-kuntratt għandu jaqa' u terġa tinħareġ sejha mill-ġdid bil-*BPQR – Best Price Quality Ratio*.

Is-Sindku informa li għaladarba l-kuntratt eżistenti huwa skadut, nistgħu ingibu 3 kwotazzjonijiet għal 3 xhur sakemm tinħareġ sejha mill-ġdid u sakemm ukoll li l-ispiza ma tiżboqx il-€5,000 (VAT eskluża).

Tista' ssir ukoll *Public Call Quotation* għal €10,000 fis-sena.

Il-membri qablu unanimament sabiex jiskatta l-proċess u jingiebu 3 kwotazzjonijiet bil-miktub.

80.6 Kunsiderazzjonijiet u Approvazzjoni tar-Rapporti tal-laqgħat ta' Kumitati u/jew Sotto Kumitati

Xejn

80.7 Kunsiderazzjonijiet u Approvazzjonijiet tal-Iskeda tal-Pagamenti

80.7.1 L-Iskeda tal-pagamenti flimkien mal-Petty Cash ġew diskussi u approvati unanimament mill-membri kollha wara li ġew imwiegħba xi mistoqsijiet.

Fit-8.20 pm is-Sa Elizabeth Vella ġiet skużata għall-kumpliment tal-laqgħa.

80.8 Ilmenti

Il-Kunsill iddiskuta l-ilmenti li hemm pendent fis-sistema minn numru 676 sa lment numru 710.

676	Pulizija
677	Hemm kwerela bhalissa
678	Ħaddiema Assenjati
679	Ħaddiema Assenjati
680	Rifjutata
681	Contracts Manager
682	Ħaddiema Assenjati jew Grima
683	Works Order
684	Ħaddiema Assenjati
685	Works Order kienet diġa ntbghatet
686	Ħaddiema Assenjati – it-Triq kollha
687	GO plc
688	Nitolbu biex naraw il-Permessi
689	Ħaddiema Assenjati
690	Naraw ta' min hu l-garaxx
691	Kuntrattur tal-knis
692	Ħaddiema Assenjati
693	Ħaddiema Assenjati
694	Gardinar
695	Gie nnutat li l-hwienet indikati mhumhiex qedghin hdejn xulxin - Transport Malta
696	Talba għal infurzar
697	Ħaddiema Assenjati
698	Ħaddiema Assenjati
699	Ħaddiema Assenjati
700	Ħaddiema Assenjati
701	Ħaddiema Assenjati – 1. Triq iż-Zonqor k/m Triq il-Blata l-Kahla

	2. Triq il-Ħarrub k/m Triq is-Soll
702	Il-madum miksuri ingabar mill-Ħaddiema Assenjati
703	Issir mir-Residenti
704	Contracts Manager
705	Contracts Manager
706	Transport Malta
707	Ħaddiema Assenjati
708	Kienet approvata u għandha ssir minn Micamed
709	Tintbagħat ittra
710	Ħaddiema Assenjati

80.9 Tmiem tal-Laqgħa u data tas-seduta li jmiss

Il-laqgħa intemmet fid-8.40 pm u giet aġġornata għal-22 ta' Jannar, 2018, fis-6.30pm.

Konfermati, illum 22 ta' Jannar, 2018

IFFIRMATI

Stephen Sultana
Sindku

IFFIRMATI

Jane Yvonne Spiteri
Segretarju Eżekuttiv